

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര  
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| സപ്തമഃ സർഗ്ഗഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan of śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || യാദവാഭ്യുദയഃ || || സപ്തമഃ സർഗ്ഗഃ ||

വ്രജൗകസൗ വിസ്തയമന്മരാക്ഷാഃ  
ബാലാർക്കവർണ്ണൗ വസനം വസാനം |  
ശ്യാമം യുവാനം ശതപത്രനേത്രം  
ശൈലോദിതം ദേവമഥോപസേദുഃ || 7.1 ||

യമാഹുരന്തർബൃഹിരപ്യലക്ഷ്യം  
യോഗേശ്വരം യോഗിഭിരേവ ഭൃശ്യം |  
തമദ്രിശ്യങ്ഗേ സമുദീക്ഷമാണാഃ  
ഗോപം സതാം ഗോപഗണാഃ പ്രണേമുഃ || 7.2 ||

സ താനശേഷാൻ സുധയേവ ഭൃഷ്ട്യാ  
പ്രഹർഷയൻ പ്രത്യയിതപ്രസാദഃ |  
സ രാമകൃഷ്ണാൻ സനകാദിഗമ്യഃ  
സ്വാമീ സതാം സ്വാഗതമന്വയുക്ത || 7.3 ||

ശരത്പ്രവൃത്തേവ ശശാംകഭാസോ  
വാചാ ഹരേർഗ്ലോപധിയഃ പ്രസന്നാഃ |  
മിഥോ വിമർശൈഃ കുമുദൈരിവാസൻ  
മിഷദ്ഭിരാസാദിതനിർമ്മലാശാഃ || 7.4 ||

വിധാനദക്ഷാ വിപിനാശ്രയാസ്തേ  
തദന്യസംരാധനവീതസംഗാഃ |  
തമർച്ചയാമാസുരഭീനസത്ത്വാഃ  
സംപ്രീണനൈഃ ശക്രമഖോപനീതൈഃ || 7.5 ||

അനന്യയോഗാദയജ്ഞത ചൈനം  
കൃഷ്ണേന തേനൈവ കൃതാനുചാരാഃ |

സമേഘകൈലാസനിഭൈരസംഖ്യൈഃ  
സവ്യഞ്ജനൈഃ സാദരമന്നകൃടൈഃ || 7.6 ||

നിർദ്ധാരിതാർത്ഥേഷു നിജോപദേശാൻ  
ന്യസ്തോപഹാരേഷു മഹീധരാർത്ഥം |  
അർച്ച്യത്വമാചാർയകമപ്യയാസീത്  
ഗോപേഷു കൃഷ്ണോ ഭുവനേഷു ഗോപ്താ || 7.7 ||

ഉപാഹരന്യാനി സഭാജനാർത്ഥം  
ബലദിഷോ വല്ലവവംശവൃദ്ധാഃ |  
പരേണ പുംസാ പരിഗൃഹ്യമാണൈഃ  
പ്രാപ്തം ഫലം പുഷ്പഫലാദിഭിസ്തൈഃ || 7.8 ||

മൃത്യുപസിക്തൈർഭുവനൈരശേഷൈഃ  
അനന്യദത്തൈരപി ഹവ്യകവൈഃ |  
അലബ്ധപൂർവ്വമഭജത്തദാനീം  
ഗോപാഹൃതൈഃ പ്രീതിമശേഷഗോപ്താ || 7.9 ||

വിധിപ്രയുക്തേ ഹവിഷി പ്രഭൃതേ  
സംഭുജ്യമാനേ ഹരിണാ സമക്ഷം |  
അനാഗമശ്രാന്തധിയോഽപി തത്ര  
ശ്രദ്ധാമവിന്ദന്ത സമഗ്രതോഷാഃ || 7.10 ||

അമൃഷ്യമാണോ വിഹതാം സ്വപുജാം  
അക്ഷ്ണാം സഹസ്രേണ തദാ മഹേന്ദ്രഃ |  
അനേഹസം രക്തശിലീന്ദ്രജാലൈഃ  
ആകാലികൈരഞ്ചിതമമ്പകാർഷീത് || 7.11 ||

അവഞ്ചിതാനൃനപയഃ പ്രദാനാൻ  
ആരാധകാൻ കാലമിയന്തമിന്ദ്രഃ |  
ആഹാരകർഷാദഭിഹന്തുമൈച്ഛരത്  
കൃതാനഭിജ്ഞേഷു കിമാന്യശംസ്യം || 7.12 ||

അഥാജുഹാവ പ്രതിഘോനുഷംഗാത്  
 ഘോരാശയോ ഘോഷവിമർദ്ദകാംക്ഷീ |  
 സമേഷ്യതാം സംഭവമർണ്ണവാനാം  
 സംവർത്തകം നാമ ഗണം ഘനാനാം || 7.13 ||

പ്രദീപിതാൻ കോപഹൃതാശഭൂമ്നാ  
 പീതോദധീൻ വാരിധരായുധൗഘാൻ |  
 മരുദ്ഭൂജേന ത്വരിതം മരുത്വാൻ  
 പ്രായുംക്ത ഘോഷാഭിമുഖം സഘോഷാൻ || 7.14 ||

പ്രകൽപയന്തഃ പരിവേഷചക്രം  
 ബൃന്ദാവനേ വിഹ്വലഗോപബൃന്ദേ |  
 സമീരന്നാഃ സഹസാ പയോദാഃ  
 ശക്രസ്യ തേ ശാസനമമ്പതിഷ്ഠൻ || 7.15 ||

തടിത്സഹസ്രേണ വിദീപ്തനേത്രഃ  
 സമേതവജ്രോ ധൃതചിത്രചാപഃ |  
 അതർക്കൃതേന്ദ്രഃ സ്വയമഭ്രവാഹഃ  
 കാലാത്മനാ ഭൂമികയേവ വേലൻ || 7.16 ||

അസുയതാ വജ്രഭൂതാ പ്രയുക്താം  
 ആകാലികീം പ്രാവൃഷമാദിദേവഃ |  
 ആശാനിരോധം ജഗതാം ദിശന്തീം  
 നിരോദ്ധുമൈച്ഛന്നിജയാ ന ശക്ത്യാ || 7.17 ||

വിയത്പയോധിം പരിതഃ പയോദൈഃ  
 വേലാതമാലൈരിവ വർദ്ധമാനൈഃ |  
 ജിഘാംസതാ ഗോപഗണാനഘോനാ  
 ച്ഛന്നേന തസ്ഥേ മൃഗയാർത്ഥിനേവ || 7.18 ||

അഭ്യുഗൃഹുപഃ സ തദാ മരുത്വാൻ  
 അംഭോമുചാമന്തരതോഽവതസ്ഥേ |

അപാരയൻ ഭ്രഷ്ടുമിവ ത്രിധാമേനാ  
ദീപ്തിം ദിവാഭീത ഇവാതിസൂർയാം || 7.19 ||

അമർഷവേഗാദചമത്ക്രിയോത്ഥാത്  
ജീഘ്രക്ഷതാ വജ്രമകുൺഠവീര്യം |  
അലക്ഷി ജീമൂതരഥേ മഘോനാ  
മോഘക്രിയോ മുക്ത ഇവേന്ദ്രചാപഃ || 7.20 ||

സുതീവ്രഹുംകാരഭൃതോ നിനാദൈഃ  
സൗദാമനീദർശിതതർജ്ജനീകാഃ |  
മരുത്വദാജ്ഞാവിമുഖാനഭീക്ഷണം  
നിർഭർത്സയാമാസുരിവാംബുവാഹാഃ || 7.21 ||

ക്ഷണപ്രഭാസ്തത് ക്ഷണമന്തരിക്ഷേ  
പ്രായേണ ഗോപാൻ ഗ്രസിതും പ്രവൃത്താഃ |  
ബഭാസീരേ വാസവരോഷവഹ്നേഃ  
ജാലാഗ്രജിഹ്വാ ഇവ ജാതലൗല്യാഃ || 7.22 ||

കിമന്തരിക്ഷേണ ഘനീബഭൂവേ  
കിമുത്ഥിതം ധാന്തമഹീന്ദ്രലോകാത് |  
മുലം കിമേതത് പ്രലയാർണ്ണവാനാം  
ഇതീവ മേനേ മലിനാഭ്രമാലാ || 7.23 ||

വ്രജോപമർദ്ദം സമയോ വിധാസ്യൻ  
ബഭാര നമ്രേണ പയോദമൂർധ്നാ |  
മഹീയസീം വാസവചാപലേഖാം  
മായാപ്രദിഷ്ടാമിവ മാല്യശേഷാം || 7.24 ||

കരോരഗർജ്ജാപടഹപ്രണാദഃ  
കരപ്രസുനൈരവകീര്യ പൃഥ്വീം |  
ക്ഷണപ്രഭാഭിർഘൃടിതാംഗഹാരഃ  
കാലഃ പ്രതുഷ്ടാവ യുഗാന്തന്യുത്തം || 7.25 ||

പ്രണുദ്യമാനാഃ പ്രബലൈസ്സമീരൈഃ  
 ആപ്താവയാമാസുരമന്ദഘോഷാഃ |  
 മഹീമപർയായനിപീതമുകൈതഃ  
 ഔദമ്പതൈരംബുഭിരംബുവാഹാഃ || 7.26 ||

അംഗാരുകുഷസ്തനയിതുപൂർണ്ണാത്  
 ഐരമ്മദേ തേജസി തപ്യമാനാത് |  
 വിഹായസോ നൂനമഭൂഭിലീനാത്  
 വിഷബ്ദമൂഖീ വൃഷ്ടിരവാരണീയാ || 7.27 ||

പ്രദീപ്ത വിദ്യുദ്ഗണദുർന്നിരീക്ഷാൻ  
 സോഽധും വ്രജാഃ ശ്രോത്രവിഘാതിഘോഷാൻ |  
 ന ശേകുരാവർജ്ജിതശക്രചാപാൻ  
 ധാരാശരശ്രോണിമുചഃ പയോദാൻ || 7.28 ||

സഹുംകൃതാഃ സാമിനിമീലിതാക്ഷാ  
 ദീർഘോരുശൃങ്ഗാ ദരഭുഗവക്രതാഃ |  
 പ്രത്യഗ്രഹീഷുഃ പ്രതിപന്നരോഷാഃ  
 ധാരാഃ ക്ഷണം ധൈര്യഭൃതോ മഹോക്ഷാഃ || 7.29 ||

സ്തനാഹിതസ്വസ്തികബാഹുബന്ധാഃ  
 ത്യാനാലകാഃ സന്നതവക്രതപദ്മാഃ |  
 വിലഗ്നദേഹാ വസനൈർന്യൂഷീദൻ  
 വ്രജസ്ത്രിയോ വാദിതദന്തവീണാഃ || 7.30 ||

ചലദ്ബലാകോൽബണശംഖമാലാ  
 പയോധരവൃക്തിധരോർമ്മിമാലാ |  
 പ്രാവൃട്ട് പുനഃ സംവവൃതേഴ്തിഘോരാ  
 സംവർത്തസിന്ധോരിവ ധർമ്മപതീ || 7.31 ||

ഗംഭീരഗർജ്ജാപടഹപ്രണാദം  
 പ്രാരബ്ധരധഞ്ത്യാനിലനാദഗീതം |

തഡിദ്ഭിരാപാദിതതാണഡവം തത്  
കാലസ്യ സംഗീതമപൂർവ്വമാസീത് || 7.32 ||

വിദ്യുദ്ഗുണൈസ്സന്ദിതയാ സമന്താത്  
വ്രജേ മരുത്ഥാൻ മൃഗയാമിവേച്ഛൻ |  
സമാവൃണോത് സാന്ദ്ര തമിസ്രധാമ്നാ  
മേഘാത്മനാ വാഗുരയാ വനാഭ്രീൻ || 7.33 ||

ആസാരധാരാച്ഛരുദിതേന്ദ്രചാപൈഃ  
മേഘൈർദ്വിശാ മാഘവതീ ചകാശേ |  
ആമുക്തമുക്താഗുണരത്നഭാമൈഃ  
സിന്ധോരപത്യൈരിവ ധീരനാഭൈഃ || 7.34 ||

ഹുംകാരവന്തഃ സ്തന്നിതൈരുദാഭൈഃ  
ക്ഷണപ്രഭാകാഞ്ചനവേത്രഭാജഃ |  
പുരന്ദരസ്യേവ പുരസ്സരാസ്തേ  
പ്രചേരുരുത്സാരിതഗോപവർഗ്ഗാഃ || 7.35 ||

പ്രകൃഷ്ടവജ്രായുധചാപചിഹ്നാം  
പൗരസ്ത്യവാതേന കൃതപ്രകമ്പാം |  
കാലസ്യ കൃഷ്ണാമിവ കേതുമാലാം  
കാദംബിനീം പ്രേക്ഷ്യ ജനശ്ചകമ്പേ || 7.36 ||

പയോമുചാം പംക്തിരസഹ്യധാരാ  
ഭൂഭൃദ്ഗണാൻ ഭേത്തുമിവ പ്രവൃത്താ |  
വിഡംബയാമാസ വിശേഷഭീമാം  
കൃതാന്തകോപോല്പസിതാം കൃപാണീം || 7.37 ||

പയോഭദാഭൈർന്നമിതം നഭഃ കിം  
ശേഷാഹിനാ ഭൂമിരുത പ്രണുനാ |  
അഭൂരതസ്സംപുടഭാവഭാജോഃ  
ആസീത് തയോരന്തരമൽപശേഷം || 7.38 ||

പ്രായഃ പ്രകീർണ്ണാശനിവിഷ്ണുലിംഗൈഃ  
 ലോകാസ്തദാ ലോചനരോധമാപുഃ |  
 പയോദരുപേണ വിവർത്തമാനൈഃ  
 പർജ്ജന്യകോപാനലധുമജ്ജാലൈഃ || 7.39 ||

അലാതകൽപാഃ കരകാസ്ത്രിലോകീം  
 ആപുരയന്നദ്ഭുതഭീമരുപാഃ |  
 യുഗാന്തവാത്യാരഭസോവധൂതാഃ  
 സംഭൂയ താരാ ഇവ സംപതന്ത്യഃ || 7.40 ||

ചകാസ ചഞ്ജൽകരകാസ്ഥിമാലാ  
 കാദംബിനീകണ്ടകഭീഷണാ ദ്യൗഃ |  
 വജ്രഘൃണിഷ്പേഷമഹാട്ടഹാസാ  
 മുർത്തിസ്തദാ മോഹകരീവ രൗദ്രീ || 7.41 ||

ശതഹ്രദാഭിർധൃതഹേമകക്ഷ്യാ  
 ധാരാധരാഃ സേന്ദ്രധനുഷ്പതാകാഃ |  
 അഭദ്രഘോഷധനയോഽനുചക്രൂഃ  
 സപ്തസ്രുതാം ശക്രമതംഗജാനാം || 7.42 ||

അഹീന്ദ്രഭോഗപ്രതിമാഃ പതന്ത്യോ  
 ധാരാസ്തദാ ഘോരമരുത്പ്രണുനാഃ |  
 അഭാവയൻഭീമപയോദനക്രം  
 വ്യോമാർണ്ണവം വീചിഗണാവകീർണ്ണം || 7.43 ||

ആസാരദുർല്ലക്ഷതഡിത്പ്രകാശം  
 അന്യോന്യ സംകീർണ്ണഹരിഭിഭാഗം |  
 ആസീദസഹ്യസ്തനിതം പ്രജാനാം  
 അഭിന്നനക്തന്ദിവമന്തരിക്ഷം || 7.44 ||

തഡിത്ഥഭാവേന തമഃപ്രകൃത്യാ  
 നിർഹാർദ്രരുപേണ ജലാത്മനാ ച |

വിവർത്തതേ വിശ്വമിതീവ ഗോപാഃ  
പ്രായോ ന ചിന്താർണ്ണവപാരമാപുഃ || 7.45 ||

പ്രവർത്തമാനാൻ പ്രതിസർഗ്ഗക്ലപ്തൗ  
പശ്യൻ ഘനാൻ പാശഭൃതാപ്യവാർയാൻ |  
അഭീതിമുദ്രാമധുരേണ ഗോപാൻ  
ആശ്വാസയാമാസ കരേണ ശൗരിഃ || 7.46 ||

യദർച്ചനാദാപദിയം പ്രസക്താ  
തേനൈവ ഗോപാലഗണസ്യ ഗുപ്തിം |  
അരോചയത് കർത്തുമശേഷഗോപ്താ  
രാമേണ സംമന്ദ്യ റഥാംഗപാണിഃ || 7.47 ||

സ ലീലയാ മേരുമിവ ദ്വിതീയം  
ഗോവർദ്ധനം ഗോപകുലപ്രദീപഃ |  
നവപ്രരൂഡം നിഹിതൈകഹസ്തോ  
നാഗോ നലസ്തംബമിവോജ്ജഹാര || 7.48 ||

അധോമുഖാവസ്ഥിതമേരുകൽപം  
ശൈലം തമുത്ഖായ ശരണ്യഗോപഃ |  
ഉദഞ്ചയൻ സത്വരമൂർധ്വമുലം  
ചക്രേ മഹേന്ദ്രം ശമിതാർദ്ധഗർവ്വം || 7.49 ||

ഫണാഭിരാമപ്രസ്യതാംഗുലീകഃ  
പ്രിയാംഗരാഗവൃതിഷംഗപാണധുഃ |  
ഭുജസ്തദീയോ ഗിരിണാ ബഭാസേ  
ഭുമണ്ഡലേനേവ ഭുജംഗരാജഃ || 7.50 ||

ആഭുഗ്നരക്താംഗുലിപഞ്ജരം തത്  
രതോർമ്മികാരശ്മിശലാകമന്തഃ |  
നവോദകക്ഷൗമവൃതം വ്യഭാസീത്  
ഹൃത്രപ്രകാണ്ടം ഹരിബാഹുദണ്ഡേ || 7.51 ||

വിഹാരപദ്മസ്പൃഹയേവ കൃഷ്ണോ  
 ഭുജാദ്രിണാ ഭൂമിധരം ദധാനഃ |  
 സ്വശേഷഭൂതസ്യ ഹലായുധസ്യ  
 പ്രാചീമവസ്ഥാഃ പ്രഥയാംബഭൂവ || 7.52 ||

നിവാസഭൂതേ നിഖിലസ്യ തസ്മിൻ  
 ബാലാകൃതൗ ബിഭ്രതി ശൈലമേകം |  
 സവിസ്മയാനവീക്ഷ്യ ജഹാസ ഗോപാൻ  
 സംപ്രീതിലക്ഷ്യണ തദഗ്രജന്മാ || 7.53 ||

സ കാലികാകാലകൃപാണികാനാം  
 ധാരാശതൈരാഹതസന്ധിബന്ധഃ |  
 അവാസ്യജത്ക്ഷിപ്രതരം ക്ഷരദ്ഭിഃ  
 ധാതുദ്രവൈർന്നുമസ്യഞ്ജി ശൈലഃ || 7.54 ||

സഗൈരികസ്തസ്യ ഗിരേണ്ണമന്താത്  
 വിലംബിതോ വർഷപയഃ പ്രവാഹഃ |  
 വിതാനപർയന്തജൂഷോ വിതേനേ  
 വിഡംബനാം വർണ്ണുതിരസ്കരിണ്യാഃ || 7.55 ||

ഇരംമദാർച്ചിർവൃതിഷംഗഭീപ്തഃ  
 പാണൗ ഹരേദ്രിപതിശ്ചകാശേ |  
 പ്രത്യസ്ത്രമിന്ദ്രേണ മുമുക്ഷിതാനാം  
 പ്രയുക്തമുത്ഖാത ഇവാശനീനാം || 7.56 ||

സ ബാഹുദണ്ഡേന വഹൻ സലീലം  
 പ്രവാലകൽപാംഗുലിപഞ്ജരേണ |  
 മഹീധരച്ഛത്രമനന്യവാഹ്യം  
 മായാമയീം വ്യാകുരുതേവ ലീലാം || 7.57 ||

കരാലരൂക്ഷാകൃതിവർണ്ണഭേദാൻ  
 കാലാഗ്നിനിർവ്വാപണകല്യവൃത്തിൻ |

രുരോധ ശൈലീകൃതയാ സ്വശക്ത്യാ  
പ്രായോ ഘനാൻ പർവ്വതകൂടകൽപാൻ || 7.58 ||

പൃഥ്വ്യാ യഥാവദ്ഭരിതം ശിരേസ്തത്  
മൂലം നിവാസായ ഗവാം ബഭൂവ |  
ഗ്രാസാനുഭാവഗ്രഹണാർഹമാസീത്  
അഗ്രം ച തസ്യാനതിവിപ്രകൃഷ്ടം || 7.59 ||

ഉദഞ്ജിതസ്യാദ്രിപതേരുപാന്തേ  
പയഃ പ്രവാഹാ നിബിഡം പതന്തഃ |  
അതന്വത സ്ഫാടികവപ്രശോഭാം  
അന്തർഗ്ഗതൈരസ്തഭയൈരവേക്ഷ്യാം || 7.60 ||

അലബ്ധസൂർയേന്ദുകരപ്രവേശേ  
മൂലേ ശിരോവസതാം ജനാനാം |  
സ്വലോചനഭന്ദവിഹാരഭേദാത്  
നക്തന്ദിനാന്യാതനുതേ സ്ഥ നാഥഃ || 7.61 ||

മുകുന്ദഗാത്രം മണിദർപ്പണാഭം  
ഹായാപഭേശേന വിഗാഹമാനൈഃ |  
സഗോധനൈസ്തത്ര സുരേന്ദ്രഭീത്യാ  
ഗോപൈസ്തദാ ഗൂഢമിവാവതസ്ഥേ || 7.62 ||

ബിഭർത്തി കൃഷ്ണഃ സുകുമാരഗാത്രഃ  
ക്ഷമാധരം തേന വിഭാവയാമഃ |  
തദഗ്രജോഽസൗ ബിഭൃയാദശേഷാം  
ബലം ക്ഷമാമിത്യവദൻവ്രജസ്ഥാഃ || 7.63 ||

ബഭൂഃ സ്വശാഖാഗ്രഥിതാഗ്രപാദൈഃ  
തപോധനൈസ്സാകമധഃ ശിരോഭിഃ |  
കൃതാഭിമുഖ്യാഃ കൃതിനോ മുകുന്ദേ  
തപഃപ്രവൃത്താ ഇവ തത്ര വൃക്ഷാഃ || 7.64 ||

അയോമുഖസ്യാദ്രിപതേസ്തുണാനി  
 സ്പൃഷ്ടാ മുകുന്ദേന നിദർശിതാനി |  
 ജാതസ്പൃഹാ ജഗ്രസിരേ സഹർഷം  
 ഗാവസ്തദാ കിഞ്ചിദിവോന്നമന്ത്യഃ || 7.65 ||

മണിപ്രദീപൈരതമാംസി ഗോപ്യഃ  
 പ്രവിശ്യ രമ്യാണി ഗുഹാഗൃഹാണി |  
 അസ്പൃഷ്ടശീതോഷ്ണമയത്നലബ്ധം  
 സ്വസ്ഥാശയാഃ സ്വർഗ്ഗമിവാമ്പഭൂവൻ || 7.66 ||

യഥാപുരം തത്ര സ പുത്രഭാരൈഃ  
 അച്ഛിന്നഗോഭോഹനമന്മനാഭ്യൈഃ |  
 സ്വപ്നാവബോധപ്രഭൃതീനി ഗോപൈഃ  
 സിഷേവിരേ വിസ്മൃതപൂർവ്വവാസൈഃ || 7.67 ||

അസ്പൃഷ്ടധാരാജലബിന്ദുസേകൈഃ  
 അകമ്പമാനൈരപദന്തവീണ്ണൈഃ |  
 ഗോപീജനൈരാദധിരേ വിഹാരാഃ  
 ഗിരീന്ദ്രമൂലേ ഗൃഹനിർവ്വിശേഷം || 7.68 ||

വനേചരാ ഗോപഗണൈസ്സമേതാ  
 വിമുക്തപർജ്ജന്യഭയാ വിചേരൂഃ |  
 മഹീധരച്ഛത്രധരേ മുകുന്ദേ  
 വന്യാനി സത്ത്വാനി ച തത്ര ഗോഭിഃ || 7.69 ||

പ്രഭൃതധാരാപ്രതിപന്നശൈത്യം  
 പ്രാപ്താരമദ്രിം പ്രഭൂരഭ്ഭൂതാനാം |  
 സുദർശനാദപ്യധികാമനൈഷീത്  
 പവിത്രതാം പാണിസരോജയോഗാത് || 7.70 ||

മുകുന്ദഹസ്താംബുരുഹാധിരോഹാത്  
 പ്രാപ്തഃ ശ്രിയം മേരുമുഖൈരലഭ്യാം |

വർഷാപദേശേന ഗിരിസ്തു ലേഭേ  
നഗാധിപത്യാർഹമിവാഭിഷേകം || 7.71 ||

മദോൽബണാനാമിവ വല്ലവീനാം  
ഗീതം ഗണൈഃ ശൗരിഗുണാനുബന്ധം |  
ഗുഹാവിശേഷൈർധ്രുവമമ്പവാദീത്  
ഗോവർദ്ധനോ ഗോപഗണാഭിനന്ദ്യഃ || 7.72 ||

കരാഗ്രയന്ത്രേ ഘടിതേന കൃഷ്ണഃ  
സവാരിണാ സാനുമതാഭിഗുപ്താൻ |  
അലംഭയത് ഗോപഗണാൻ സദാരാൻ  
ധാരാഗൃഹാഭ്യന്തരവാസസൗഖ്യം || 7.73 ||

അചിന്ത്യശക്തേരകുമാരയുനഃ  
കൗമാരലീലാകവചേന ഗുപ്തം |  
ബലം തദാഗ്രാംഗുലിസംശ്രിതാഭ്രഃ  
താവത്പരിച്ഛിന്നമബോധി ഗോപൈഃ || 7.74 ||

നിമേഷനിഷ്ഠ്യതയുഗാനി യാസാം  
യേഭ്യോ നിരോധവ്യസനാനൃഭുവൻ |  
താസാം സ തൈഃ സാർദ്ധമഭ്യുത്സമീക്ഷ്യഃ  
വामഭ്രുവാം വല്ലവയുമനാഥഃ || 7.75 ||

കൃതാർത്ഥഭാവം ഭൃശമാദധാനേ  
കൃഷ്ണാംഗസംസ്പർശവിലോകനാദൗ |  
അയന്ത്രിതാഭിശ്ചിരമാശശംസേ  
വർഷാനുവൃത്തിർവ്രജസുന്ദരീഭിഃ || 7.76 ||

ധാരാനിപാതൈഃ സ്തനതാം ഘനാനാം  
അക്ഷപ്രമാണൈരഭിഹന്യമാനഃ |  
ആകസ്മികീമമ്പഭവത് സ ശൈലോ  
വജ്രവൃഥാം വാസവരോഷജാതാം || 7.77 ||

തമേകഹസ്താംഗുലിയന്ത്രലഗ്നം  
 ധാരാഹതം ധാരയതസ്ത്രിധാമ്നഃ |  
 അമുക്തബാല്യസ്യ സമഗ്രശക്തഃ  
 ക്ഷണാർദ്ധവത്സപ്ത ദിനാനൃതീയുഃ || 7.78 ||

സ താഭ്യശാംസ്തോയഭൃതോ യുഗാന്തേ  
 ധ്യാസാനിലൈഃ ശോഷയിതും ക്ഷമോഽപി |  
 മഹേന്ദ്രദർപ്പാത്യയമാത്രകാംക്ഷീ  
 പ്രഖ്യാപയാമാസ ഗിരേഃ പ്രഭാവം || 7.79 ||

ഏകത്ര സംരക്ഷതി കൃഷ്ണമേഘേ  
 ഗോത്രേണ ചൈകേന ഗവാം കുലാനി |  
 അശേഷഗോത്രഘഭിദാ നിയുക്തഃ  
 മേഘായുതൈർമ്മോഘതമൈർബൃഭുവേ || 7.80 ||

പ്രജോപമർദ്ദേ വിതഥേ സുരേന്ദ്രഃ  
 സ്വയം വൃതോഽപത്രപയാ ഭിയാ ച |  
 ദുനോതി മാം ഇന്ദ്രപദം ദുരന്തം  
 കിം പൗരുഷം കേവലമിത്യഭുഃഖൃത് || 7.81 ||

നിവൃത്തരോഷേ നിഭൃതേഽപി ശക്രേ  
 സന്ദർശിതസ്യാമിനിദേശസംഗാഃ |  
 വവർഷുരുഗ്രാം മുഹൂരശ്മവൃഷ്ടിം  
 വൈരോപപന്നാ ഇവ വാരിവാഹാഃ || 7.82 ||

നിവാർയ ദുർവ്ചാരജവാൻ പയോദാൻ  
 നാഥം സതാം നന്ദസുതം പ്രപിത്സുഃ |  
 കരംബിതപ്രീതിഭയഃ ക്ഷണാർദ്ധം  
 വൃക്തിം ഭജൻ വ്യോമതലേഽവതസ്ഥേ || 7.83 ||

ക്രമേണ പൃഥ്വീമഭിഗന്തുകാമഃ  
 ശ്വേതാഭ്രപർയായഗജാധിരുഡഃ |

വിലോചനവൃഞ്ജിതപദ്മസംപത്  
വർഷാത്യയോ മുർത്ത ഇവാബഭാസേ || 7.84 ||

പുനഃ പ്രസന്നാം പുരുഹൂതഭാന്ത്യാ  
പശ്യൻ ദിവം പ്രാണഭൃതാമധീശഃ |  
തമദ്രിമവ്യാഹതദിവ്യലീലഃ  
സന്തോലയാമാസ നിവേശയിഷ്യൻ || 7.85 ||

വിലക്ഷവൃത്തൈവ തിരോഹിതേഷു  
മേഘേഷു വിശ്രാന്തവികത്മനേഷു |  
സ്ഥാനേ നിവേശാഭചലീചകാര  
ച്ഛരത്രാചലം ശൗരിരവിനബാഹുഃ || 7.86 ||

ഉത്ക്ഷിപ്യമാണഃ പരിവർത്ത്യമാനഃ  
സംസ്ഥാപ്യമാനോഽപി തഥൈവ ഭൂയഃ |  
സ തസ്യ സംകൽപവശേന ഭേജേ  
ശൈലോ ന ശൈഥില്യകമാപ്രസംഗം || 7.87 ||

വ്യപേതശൈലവ്യവധാനഭൃശ്യോ  
വിഭൂഷിതഃ സ്വേദകണ്ഠൈഃ സ ബാലഃ |  
ദിശദ്ഭിരാമോദമഭ്രമഭോഗ്യം  
ദിവൈരവാകീര്യത പുഷ്പവർഷൈഃ || 7.88 ||

നിവേശ്യ കൃഷ്ണം ശകടീരമാഗ്രേ  
നാഥോപചാരൈരുപസേദിവാംസഃ |  
സഗോധനാഃ സ്വം വ്രജമാവ്രജന്തഃ  
സംഗീതലീലാമഭജന്ത ഗോപാഃ || 7.89 ||

കച്ചിന്ന ഖിന്നോഽസി വഹൻ ഗിരീന്ദ്രം  
കച്ചിന്ന വിദ്വായതി പാണിപദ്മം |  
ഇതി ബ്രൂവാണാഃ സുഹൃദോ മുകുന്ദം  
പർയാകുലാഃ പസ്പ്യശൂരംഗമംഗം || 7.90 ||

അഥാവതീര്യ സ്വയമന്തരിക്ഷാത്  
 അനുജ്ജ്യിതൈരാവതദാനവർഷാത് |  
 വിലക്ഷചിന്തോ വസുദേവസുനും  
 വൽഗുസ്മിതം വജ്രഭൃദാസസാദ || 7.91 ||

പുരോദധാനഃ സുരഭിം പ്രതീക്ഷ്യാം  
 ആജഗ്മുഷീമാത്മഭുവോ നിയോഗാത് |  
 അപത്രപാഗദ്ഗദമാബഭാഷേ  
 ബദ്ധാഞ്ജലിം ബാലമുപേന്ദ്രമിന്ദ്രഃ || 7.92 ||

നാഥ ത്വയാ നർമ്മവിഹാരഭാജാ  
 വിമോഹിതോ വിപ്രതിസാരിതശ്ച |  
 അകിഞ്ചനസ്ത്വാനമാശ്രിതസ്സൻ  
 ക്ഷിപ്താപകാരോ ന ബഹിഷ്ക്രിയാർഹഃ || 7.93 ||

കൃതാപരാധേഷപി സാനുകമ്പം  
 ക്ഷേമംകരം ക്ഷേത്രവിവേചകാനാം |  
 വിശ്വാപകാരാധ്വരബദ്ധദീക്ഷം  
 വേദ്യം പരം വേദവിദോ വിദുസ്ത്വാം || 7.94 ||

നിഗൃഹ്ണതസ്തേ സ്യുജതശ്ച വർഷം  
 നിമിത്തഭാവേ നിഹിതൈസ്ത്വയൈവ |  
 പ്രവർത്തതേ നിഷ്പ്രതിഘോ വിഹാരഃ  
 സ്വയം പ്രയുക്തൈരിവ യന്ത്രഭേദൈഃ || 7.95 ||

അനന്യസാധാരണപാരമേഷ്ഠ്യാത്  
 അന്യാനശേഷാനതിസന്ദധാനാത് |  
 ഗോപായിതും പാരയതി ത്രിലോകീം  
 ഗോപായമാനാദപി ന ത്വദന്യഃ || 7.96 ||

പ്രജ്ഞകസാം നാഥ ദിവൗകസാം വാ  
 വിപത്പ്രസംഗേ വിഹിതാവതാരഃ |

ഏകസ്ത്വമേവ സ്വയമീപ്സിതാനാം  
ദയാസഹായോ നിയമേന ദാതാ || 7.97 ||

സ്വരൂപതോ വിഗ്രഹതശ്ച വിശ്വം  
നിത്യം ത്വയൈകേന ധൃതം യദേതത് |  
തദേകദേശോഽപഹനാദമുഷ്മാത്  
ന വിസ്മയം തത്ത്വവിദോ ഭജന്തി || 7.98 ||

പ്രയോജിതോഽഹം ത്വയി ഭക്തിബന്ധാത്  
ഗോഭിഃ സ്വലോകാദുപസേദുഷീഭിഃ |  
ഇച്ഛാമി സംരക്ഷിതഗോവ്രജം ത്വാം  
സ്ഥാനേ ഗവാമിന്ദ്രതയാഽഭിഷേകതും || 7.99 ||

തിരോഹിതാമംഭസി വിന്ദതാ ഗാം  
പൂർവ്വം ത്വയാ പോത്രിവരേണ ലബ്ധ്യാ |  
നിരുകതനിഷ്ണാതകൃതാഭ്യനുജ്ഞാ  
വൃക്തിം പുനർയാതു ശുഭാ ത്വദാഖ്യാ || 7.100 ||

ഉപേന്ദ്രഭൃതാദ്ഭവതോഽപി ഭൂമ്നാ  
മാന്യോ മനുഷ്യാഭിനയേ മയാ ത്വം |  
അഭ്യർത്ഥനാമാദരതസ്തദേനാം  
പ്രതീച്ഛ വിശ്വംഭര വിശ്വഭൃത്യൈ || 7.101 ||

ഇതി ബ്രുവാനോ മഘവാൻ ധൃതാഭ്യഃ  
ശ്രാന്തിം ജഗദ്ധാതുരിവാപനേഷ്യൻ |  
ധൃതോപയാതാം ത്രിദശപ്രണേതാ  
ദിവ്യാപഗാം ദർശയതി സ്ഥ ദേവീം || 7.102 ||

അഭൗമഗംഗാപയസാ പ്രപൂർണ്ണാം  
ആവർജ്ജയൻ വാരണരാജഘണ്ടാം |  
അശേഷസാമ്രാജ്യപദാഭിഷിക്തം  
ഗുപ്തൈ ഗവാം ഗോത്രഭിദഭ്യഷിഞ്ചത് || 7.103 ||

തദംഗസംസ്പർശവശേന ധന്യൈഃ  
 ആപ്താവ്യമാനാമഭിഷേകതോയൈഃ |  
 അപേതഭാരാമിവ ഭൂതധാത്രിം  
 ഉല്പാഘിതാം പ്രൈക്ഷത നാകനാഥഃ || 7.104 ||

കൃതാഭിഷേകഃ കൃതിനാ മഘോനാ  
 ഗുപ്തേന ഗോവിന്ദ ഇതി സ്വനാമ്നാ |  
 കൃതപ്രസാദഃ പ്രജീഘായ കൃഷ്ണഃ  
 സ്വർഗ്ഗാധിരോഹായ പുനഃ സുരേന്ദ്രം || 7.105 ||

പ്രതിഗതവതി യുഥേ പുഷ്കലാവർത്തകാനാം  
 ദിവി ഭൂവി ച നിയത്യാ ദീർഘനിദ്രോജ്ജ്വലിതാനാം |  
 ഗുണഗരിമസമൃദ്ധം ഗോകുലം വീക്ഷ്യ തുഷ്യൻ  
 ഗുരുഭിരഭിനിയുക്താമാശിഷം പ്രത്യഗൃഹ്ണാത് || 7.106 ||

മുകുലിതരവിധാമ്നാ ദേഹദീപ്തൈവ മുഷ്ണൻ  
 ജലദകദനജാതം ജീവലോകസ്യ ജാഡ്യം |  
 വ്യചരദചലഭോഗേ ചാരയൻ ധേനുചക്രം  
 പിശുനിതനിജമായാം ഭൂഷയൻ പിഞ്ച്ഛരമാലാം || 7.107 ||

പ്രണിഹിതമധിരോഹൻ പ്രാഗിവാദ്രിം പൃഥിവ്യാം  
 അവമതപുരുഹുതൈരർച്ചിതോ ഗോപബൃന്ദൈഃ |  
 വ്രജപതിരുപസീദൻ ബാലയോഗ്യാൻ വിഹാരാൻ  
 വനചരപരിബർഹോ വത്സപാലൈഃ സിഷേവേ || 7.108 ||

നാഥഃ സോഽയം ശിശുരപി സതാം നന്ദഗോപസ്യ സൂനൂഃ  
 പ്രായഃ ശൈലഃ പ്രതിനിധിരസൗ പദ്മനാഭസ്യ പുംസഃ |  
 കിം നഃ സാധ്യം സുരപതിമുഖൈഃ കിംപചാനൈസ്തദന്യൈഃ  
 സാകം ദാരൈരിതി കില ജഗുസ്തത്ര സംഭൂയ ഗോപാഃ || 7.109 ||

|| ഇതി കവിതാർകികസിംഹസ്യ സർവതന്ത്രസ്വതന്ത്രസ്യ ശ്രീമദ്ഭേക്ഷനാഥസ്യ  
 വേദാന്താചാര്യസ്യ കൃതിഷു യാദവാഭ്യുദയേ മാഹാകാവ്യേ സപ്തമഃ സർഗ്ഗഃ ||